

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāśahasram ||

|| śeṣapaddhatiḥ trayoviṃśī ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ

॥ śeṣapaddhatiḥ trayoviṃśī ॥

śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ॥

sr̥ṣṭāṃ bhūmāvanantena nityaṃ śeṣasamādhinā |
ahaṃ sambhāvayāmi tvāmātmānamiva pāduke ! ॥ 23.1 ॥

padmābhogāt pāduke ! raṅgabhartuḥ
pādasparśādbhogamaṇyaṃ prapitsoḥ |
śeṣasyaikāṃ bhūmikāmabravīt tvāṃ
ācāryāṅāmagraṅīryāmuneyaḥ ॥ 23.2 ॥

śeṣatvamamba ! yadi saṃśrayati prakāmaṃ
tvadbhūmikāṃ samadhigamya bhujarṅgarājah |
tvāmeva bhaktivinatairvahatāṃ śīrobhiḥ
kāṣṭhāṃ gataṃ tadiha keśavapādarakṣe ! ॥ 23.3 ॥

mā bhūdiyaṃ mayi niṣaṅṅapadasya nityaṃ
viśvaṃbharasya vahanādvayathiteti matvā |
dhatse balābhyadhikayā maṅipāduke ! tvaṃ
śeṣātmanā vasumatīṃ nijayaiva mūrtyā ॥ 23.4 ॥

tattādr̥śā nijabalena nirūḍhakīrtiḥ
śeṣastavaiva pariṅāmaviśeṣa eṣaḥ |
rāmeṇa satyavacasā yadananyavāhyāṃ
vodhum purā vasumatīṃ bhavati niyuktā ॥ 23.5 ॥

śeṣatvasīmaniyatāṃ maṅipādarakṣe !
tvāmāgamāḥ kulavadhūmiva bālaputrāḥ |

tvadrūpabhedaśayitasya parasya puṃsah
pādopadhānaśayitāmupadhānayanti || 23.6 ||

bharataśirasi lagnāṃ pāduke ! dūratastvāṃ
svatanumapi vavande lakṣmaṇaḥ śeṣabhūtaḥ |
kimidamiha vicitraṃ nityayuktaḥ siṣeve
daśarathatanayaḥ san raṅganāthaḥ svameva || 23.7 ||

bhūyobhūyaḥ stimitacalite yasya saṅkalpasindhau
brahmeśānaprabhṛtaya ime budbudatvaṃ bhajanti |
tasyānāderyugapariṇatau yoganidrānurūpaṃ
krīḍātapaṃ kimapi tanute pāduke ! bhūmikā'nyā || 23.8 ||

ahīnātmā raṅgakṣitiramaṇapādāvani ! sadā
satāmitthaṃ trāṇāt prathitanijasatratvavibhavā |
avidyāyāminyāḥ spṛśasi punarekāhapadavīṃ
kratūnāmārādhyā kraturapi ca sarvastvamasi naḥ || 23.9 ||

bahumukhabhogasametairnirmuktatayā viśuddhimāpannaiḥ |
śeṣātmikā padāvani ! niṣevyase śeṣabhūtaistvam || 23.10 ||

|| iti śrīpādukāśahasre śeṣapaddhatiḥ trayoviṃśī ||

kavitārkkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||